

വാണിജ്യനികുതി വകുപ്പിലെ ക്രമക്കേടുകൾ

20 (*49) ശ്രീ. കെ. കുഞ്ഞിരാമൻ (തൃക്കരിപ്പൂർ) :

ശ്രീ. കെ. കെ. നാരായണൻ :

ഡോ. കെ. ടി. ജലീൽ : താഴെക്കാണുന്ന ചോദ്യങ്ങൾക്ക് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സ്വന്തം മറുപടി നൽകുമോ :

(എ) വാണിജ്യനികുതി വകുപ്പിൻ ക്രമക്കേടുകൾ നടക്കുന്നത് സംബന്ധിച്ച ആക്ഷേപങ്ങൾ ശ്രദ്ധയിൽപ്പെട്ടിട്ടുണ്ടോ : എങ്കിൽ കൈക്കൂലി വാങ്ങുന്നത് ഒളിക്യാമറ ദൃശ്യങ്ങളിലൂടെ പുറത്തുവന്ന കാര്യങ്ങളെക്കുറിച്ചുപറ്റിയുടെ അന്വേഷണം നടത്തുകയുണ്ടായോ :

(ബി) വാണിജ്യനികുതി കമ്മീഷണറേറ്റിൽ ക്രമവിരുദ്ധമായ സമ്പലം മാറ്റങ്ങൾക്ക് പിന്നിൽ അഴിമതി നടന്നതായുള്ള ആക്ഷേപങ്ങൾ അന്വേഷണ വിധേയമാക്കിയിട്ടുണ്ടോ : എങ്കിൽ വിശദമാക്കുമോ :

(സി) നികുതി പിരിവിൽ അഴിമതി നടത്താൻ ചെക്ക് വോയ്സുകളിലേക്ക് കോഴ കൊടുത്ത് നിയമനം തറപ്പെടുത്തിയവരെ കുറിച്ചുള്ള ആക്ഷേപങ്ങളിൽ അന്വേഷണം നടത്തുമോയെന്ന് വ്യക്തമാക്കുമോ ?

ധനകാര്യവും നിയമവും ഭവനനിർമ്മാണവും വകുപ്പുമന്ത്രി (ശ്രീ കെ. എം. മണി) :

(എ) വാണിജ്യ നികുതി വകുപ്പ് ഉദ്യോഗസ്ഥർ കൈക്കൂലി വാങ്ങുന്നത് ഒളിക്യാമറ ദൃശ്യങ്ങളിലൂടെ പുറത്തു വന്നത് ശ്രദ്ധയിൽപ്പെട്ടിട്ടുണ്ട്. പ്രസ്തുത ഉദ്യോഗസ്ഥരെ 5-3-2013-ലെ സ.ഉ. (സാധാ) നമ്പർ 188/13/റ്റി.ഡി ഉത്തരവ് പ്രകാരം സർവ്വീസിൽനിന്നും സസ്പെൻഡ് ചെയ്യുകയും ഇക്കാര്യത്തെക്കുറിച്ച് അന്വേഷണം നടത്തുന്നതിലേക്കായി വാണിജ്യ നികുതി കമ്മീഷണർക്ക് സർക്കാർ നിർദ്ദേശം നൽകുകയും ചെയ്തിട്ടുണ്ട്. ആയതിന്റെ അടിസ്ഥാനത്തിൽ ഒരു ജോയിന്റ് കമ്മീഷണർ, ഒരു ഡെപ്യൂട്ടി കമ്മീഷണർ, ഒരു അസിസ്റ്റന്റ് കമ്മീഷണർ എന്നിവർ ഉൾപ്പെട്ട അന്വേഷണ സംഘത്തെ ചുമതലപ്പെടുത്തുകയുണ്ടായി. ഈ അന്വേഷണ സംഘം ഇടക്കാല റിപ്പോർട്ട് സമർപ്പിച്ചിട്ടുണ്ട്. റിപ്പോർട്ട് അനുബന്ധമായി ചേർത്തിരിക്കുന്നു.*

(ബി) വാണിജ്യ നികുതി കമ്മീഷണറേറ്റിൽ സമ്പലംമാറ്റം നടത്തുന്നതിൽ ക്രമക്കേടോ അഴിമതിയോ നടക്കുന്നതായി ശ്രദ്ധയിൽപ്പെട്ടിട്ടില്ല. ആയതിനാൽ അത്തരത്തിലുള്ള ഒരന്വേഷണവും നിലവിലില്ല.

(സി) നിയമന കാര്യങ്ങളിൽ ആക്ഷേപങ്ങളൊന്നും ശ്രദ്ധയിൽപ്പെട്ടിട്ടില്ല.

* ഓഡിറ്റിലായിട്ടുണ്ട്.